

2693.

Врз основа на член 16, став 2 од Законот за користење и располагање со стварите на државните органи („Службен весник на Република Македонија“ бр. 8/05 и 150/07), Владата на Република Македонија, на седницата одржана на 28.10.2008 година, донесе

О Д Л У К А

ЗА ПРЕСТАНОК И ДАВАЊЕ НА КОРИСТЕЊЕ НА НЕДВИЖНА СТВАР-ХАНГАР ВО ОПШТИНА СТРУМИЦА ОД АГЕНЦИЈАТА ЗА ЦИВИЛНО ВОЗДУХОПЛОВСТВО НА ОПШТИНА СТРУМИЦА

Член 1

Со оваа одлука на досегашниот корисник Агенцијата за цивилно воздухопловство и престанува користењето на недвижната ствар – хангар во општина Струмица (на К.П.бр.429 во КО Просениково со вкупна површина од 92.641 м², од кои хангар со габарит 21x27м, пристапен пат од постојниот асфалтен пат со димензии од 100x3м и заштитен појас околу наведениот објект со површина од 900 м²).

Член 2

Недвижната ствар од член 1 на оваа одлука се дава на користење на општина Струмица на неопределено време без надомест.

Член 3

Примопредавањето на недвижната ствар од член 1 на оваа одлука меѓу Агенцијата за цивилно воздухопловство и општина Струмица, ќе се изврши во рок од 30 дена од денот на влегување во сила на оваа одлука.

Член 4

Оваа одлука влегува во сила наредниот ден од денот на објавувањето во „Службен весник на Република Македонија“.

Бр. 19-5067/2
28 октомври 2008 година
Скопје

Претседател на Владата
на Република Македонија,
м-р **Никола Груевски**, с.р.